

नवा भारत



एक नजर में



नवजोत कौर सिद्ध को कांग्रेस ने किया सस्पेंड

चंडीगढ़. पंजाब की राजनीति में आज एक बड़ा घटनाक्रम देखने को मिला, जब पंजाब कांग्रेस कमेटी के अध्यक्ष ने पूर्व कांग्रेस विधायक नवजोत कौर सिद्ध को पार्टी से निलंबित करने का फैसला लिया. यह फैसला अचानक नहीं आया, बल्कि पिछले कुछ समय से चल रहे विवादों और पार्टी लाइन से अलग सार्वजनिक बयानबाजी को आधार बनाकर किया गया. नवजोत कौर सिद्ध ने दावा किया था कि पंजाब कांग्रेस के भीतर सीएम सीट और टिकट के बदले करोड़ों रुपये की डील होती है. 6 दिसंबर को उनके बयान के बाद राजनीतिक माहौल बेहद गर्म हो गया और दो दिन के अंदर कांग्रेस ने एक्शन ले लिया. हालांकि कांग्रेस के कई नेताओं ने सिद्ध के आरोपों को गलत बताया. प्रमो सिंह ने कहा कि उन्हें कभी ऐसी मांग का सामना नहीं करना पड़ा और यह नवजोत कौर की निजी राय हो सकती है.

गोवा नाइट क्लब अगिनकांड में पांचवीं गिरफ्तारी

नई दिल्ली. गोवा के बिर्ब बाय रोमेंसो लेन नाइट क्लब अगिनकांड के बाद पुलिस ने कार्रवाई तेज कर दी है. दिल्ली से एक और आरोपी को गिरफ्तार किया है. यह पांचवीं गिरफ्तारी है. पकड़ गया आरोपी भारत सिंह, क्लब का ऑपरेशन मैनेजर था और रोजाना चलने वाली गतिविधियों की जिम्मेदारी संभालता था. इससे पहले गिरफ्तार मैनेजर्स ने पूछताछ के दौरान उसका नाम सामने रखा था, जिसके बाद दिल्ली के एक सब्जी मंडी इलाके से उसे हिरासत में लिया गया. पुलिस अब उससे क्लब की सुरक्षा खामियों और संचालन में हुई चूक को लेकर पूछताछ कर रही है. इस हादसे के बाद क्लब घेने पर प्रशासन ने सख्ती बढ़ाते हुए इसके अन्य प्रतिष्ठान एक बीच शैक और एक अन्य क्लब को भी सील कर दिया है. वहीं, फरार मालिकों सोरभ लूथरा और गौरव लूथरा के खिलाफ लुक-आउट नोटिस जारी कर दिया गया है. जिन्हें पकड़ने के लिए पुलिस टीम दिल्ली पहुंची है. बता दें कि रविवार रात भड़की आग में 25 लोगों की मौत हो गई.

गुस्ताखी माफ

जन्मदिन में जमीन को नई गाइडलाइन देते हैं बंदस्ताव करेंगे



खजुराहो कैबिनेट बैठक

तीन वर्ष की कार्य योजना केबिनेट बैठक में पेश

81 विस क्षेत्रों में नए औद्योगिक क्षेत्र होंगे विकसित

प्रशासनिक संवाददाता भोपाल, 8 दिसंबर. राजधानी भोपाल के बाद सोमवार से खजुराहो में विभागों की तीन वर्ष के रोडमैप को लेकर मुख्यमंत्री डॉ. मोहन यादव ने विभागवार योजनाओं की पड़ताल का सिलसिला जारी रखा. दो दिन मप्र सरकार यहीं रहेगी. पहले दिन सूक्ष्म, लघु और मध्यम उद्यम विभाग की पड़ताल के दौरान तीन वर्ष की कार्य योजना पेश की गई. इस दौर प्रजेंटेशन में बताया गया कि 81 विधानसभा क्षेत्रों में



नए औद्योगिक क्षेत्रों का विकास किया जाएगा. वर्तमान 6,000 से अधिक स्टार्टअप को बढ़ाकर 12,000 से अधिक करने का लक्ष्य रखा गया है. प्रत्येक जिले में कम से कम एक के साथ 100

नए इन्क्यूबेशन सेंटर स्थापित किए जाएंगे तथा जनवरी 2026 में राज्य स्तरीय स्टार्टअप कॉन्क्लेव आयोजित किया जाएगा. (शेष पेज 2 पर)

20 उत्पादों को जीआई टैग की प्रक्रिया होगी शुरू बैठक में तीन वर्ष के रोडमैप को लेकर बताया गया कि स्वरोजगार योजना के माध्यम से 30,000 उद्यमियों को लाभान्वित करने का लक्ष्य रखा गया है तथा प्रदेश में 20 लाख से अधिक रोजगार सृजन का उद्देश्य निर्धारित किया गया है. 20 विशिष्ट उत्पादों की पहचान कर उन्हें जीआई टैग दिलाने की प्रक्रिया शुरू की जाएगी.

वंदे मातरम् भारत की आत्मा

60 मिनट तक पीएम मोदी ने दिया भाषण | 13 बार कांग्रेस, 7 बार नेहरू व 3 बार जिन्ना का किया जिक्र

नई दिल्ली, 08 दिसंबर (वार्ता) पीएम मोदी ने सोमवार को लोकसभा में वंदे मातरम् गीत के 150वें वर्ष पर चर्चा की शुरुआत की. करीब 60 मिनट के भाषण में पीएम मोदी ने कई दावे किए, वहीं विपक्ष ने स्वतंत्रता आंदोलन में आरएसएस की भूमिका पर सवाल उठाए और कहा कि कांग्रेस पार्टी ने ही वंदे मातरम् को राष्ट्रीय गीत का दर्जा दिया था.

इसके साथ अन्याय क्यों हुआ? साथ ही उन्होंने कहा कि मोहम्मद अली जिन्ना ने वंदे मातरम् को लेकर सवाल उठाया था और जवाहरलाल नेहरू ने वंदे मातरम् की 15 अक्टूबर 1937 का सुनाया वाक्या: पीएम मोदी ने कहा, वंदे मातरम् को लेकर मुस्लिम लीग की विरोध की राजनीति तेज होती जा रही थी. मोहम्मद अली जिन्ना ने लखनऊ से 15 अक्टूबर 1937 को वंदे मातरम् के खिलाफ नारा बुलंद किया था.

पीएम मोदी ने कहा कि यह गीत आजादी का उद्गार बन गया था और हर देशवासी इस गीत से प्रेरित होकर अंग्रेजों के खिलाफ जंग लड़ रहा था. इस गीत से देश में बने नए माहौल को देखकर अंग्रेज बाइला गप थे, इसलिए उन्होंने इस गीत पर प्रतिबंध लगा दिया और इसे गाने को अपराध मानकर लोगों पर जुल्म डहाने शुरू कर दिए थे. उन्होंने कहा कि अंग्रेज समझ गए थे कि बंगाल से निकला वंदे मातरम् का भाव पूरे देश में जिस भाव के साथ फैल गया है, उससे देश में आजादी के वेग को रोकना आसान नहीं है स्पीच में 121 बार वंदे मातरम् का नाम लिया.

समस्याओं से ध्यान भटका रही है सरकार: प्रियंका



चर्चा के दौरान कांग्रेस महासचिव और सांसद प्रियंका गांधी वज्रा ने केंद्र की मोदी सरकार पर करारा हमला बोला. प्रियंका ने इसे पश्चिम बंगाल में होने वाले विधानसभा चुनाव से जोड़ते हुए कहा कि सरकार जानबूझकर जनता का ध्यान वर्तमान की समस्याओं से हटाकर अतीत में भटकाना चाहती है. उन्होंने पीएम पर निशाना साधते हुए कहा कि जितने साल मोदी अब तक पीएम रहे, उतने साल तो नेहरू जेल में रहे हैं. प्रियंका गांधी ने कहा हमारे संसद में राष्ट्रीय गीत पर चर्चा हो रही है, जो एक भावना के ऊपर है. जब हम वंदे मातरम् का नाम लेते हैं तो वही भावना उजागर होती है. स्वतंत्रता संग्राम की याद दिलाता है. उसका साहस, बल, नैतिकता याद दिलाता है. ब्रिटिश साम्राज्य इसके सामने झुक गया. प्रियंका ने कहा आज मोदी जी वो पीएम नहीं रहे जो पहले थे. इनकी नीतियां देश को कमजोर कर रही हैं. देश महंगाई, बेरोजगारी, किसान संकट और तमाम समस्याओं से जूझ रहा है, सत्ता पक्ष के लोग भी इससे सहमत हैं, इसलिए चुप हैं. देश को लोग तमाम समस्याओं से घिरे हैं. इनके पास इसका हल नहीं है. उन्होंने चेतावनी भरे लहजे में कहा, कल समय आ रहा है, जब चुनाव सुधारों पर चर्चा होगी, तब भी हम बोलेंगे. उन्होंने कहा बीजेपी पर सिविलियन में शामिल महापुरुषों के अपमान का आरोप लगाते हुए कहा, वंदे मातरम् के इस स्वरूप पर सवाल उठाना, जिसे सिविलियन सभा ने स्वीकार किया, वह उन महान विभूतियों का अपमान है. ये रवींद्रनाथ टैगोर, महात्मा गांधी, मोलाना अबुल कलाम आजाद, डॉ. भीमराव अंबेडकर जैसे महापुरुषों का अपमान है.

Not plane sailing?



एयरलाइन के यात्रियों को बड़ी मुश्किलों का सामना करना पड़ रहा है

1 करोड़ के इनामी नक्सली का सरेंडर

मज्जी के 11 साथियों ने भी किया आत्म समर्पण

बकरकट्टा /रायपुर, 08 दिसंबर. सुरक्षाबलों को सोमवार को नक्सलवाद के खिलाफ लड़ाई में एक ऐतिहासिक सफलता मिली है. कुख्यात नक्सली कमांडर एवं सेंट्रल कमेटी मेम्बर (सीसीएम) रामधेर मज्जी ने अपने 11 साथियों

के साथ सोमवार सुबह छत्तीसगढ़ के बकरकट्टा में पुलिस के सामने आत्मसमर्पण कर दिया. रामधेर मज्जी, जो कुख्यात नक्सली नेता हिडमा के समकक्ष माना जाता था, पर 1 करोड़ रुपये का इनाम घोषित था. इस बड़े आत्मसमर्पण के बाद एमएमसी जेन (महाराष्ट्र, मध्य प्रदेश, छत्तीसगढ़) को नक्सल मुक्त घोषित कर दिया गया है.

इंदौर में रिकॉर्ड तोड़ पारा 5.7 डिग्री पर पहुंचा



नव भारत न्यूज इंदौर, 08 दिसंबर. प्रदेश में कड़ाके की ठंड पड़ रही है. नतीजन प्रदेश के कई शहर ठंड से ठिठुर रहे हैं. प्रदेश में 5 डिग्री के आसपास कई शहर पहुंच चुके हैं. इंदौर में भी ठंड का रिकॉर्ड तोड़ 5.7 डिग्री न्यूनतम

गिर गया है. प्रदेश के कई शहरों में 5 से 7.5 डिग्री न्यूनतम तापमान दर्ज किया गया है. प्रदेश में सबसे न्यूनतम पारा पचमढ़ी 5.2 डिग्री रहा है. पचमढ़ी में पथरीला इलाका है. प्रदेश के उमरिया में 5.6 और इंदौर में रात का 5.7 डिग्री न्यूनतम तापमान दर्ज किया गया है. यह दोनों शहर मैदानी इलाके हैं. इसके अलावा भोपाल, रीवा, राजगढ़, नोवांव, सहित 10 से ज्यादा शहरों में रात का न्यूनतम तापमान 7 से 8 डिग्री दर्ज हुआ है, जो सामान्य से 5 से 8 डिग्री कम है. इसी तरह दिन का सबसे कम तापमान मलाजखंड में 23.8 और अधिकतम तापमान नर्मदापुरम में 31.8 दर्ज किया गया है. 2014 में दर्ज हुआ था 5 डिग्री सेल्सियस तापमान इंदौर में पिछले 10 साल का रिकॉर्ड टूट गया है.

बार काउंसिल चुनावों में 30% सीटें महिलाओं के लिए हो आरक्षित: सुको

नयी दिल्ली, 08 दिसंबर. उच्चतम न्यायालय ने कानूनी पेशे में लैंगिक समानता की दिशा में एक बड़े कदम के तहत सोमवार को कहा कि जिन राज्यों की बार काउंसिलों में चुनाव अभी अधिसूचित नहीं हुये हैं, उनमें 30 प्रतिशत सीटें महिला वकीलों के लिए आरक्षित होनी चाहिए। मुख्य न्यायाधीश सूर्यकांत और न्यायमूर्ति जॉयमाल्या बागची की पीठ ने कहा कि मौजूदा चुनाव प्रक्रिया के लिए 20 प्रतिशत सीटें चुनी हुई महिला सदस्यों द्वारा भरी जाएंगी और 10 प्रतिशत सह विकल्प के माध्यम से भरी जाएंगी। न्यायालय ने कहा कि जिन मामलों में महिला उम्मीदवारों की संख्या कम है, वहां सह विकल्प का प्रस्ताव उसके सामने रखा जाना चाहिए। शीर्ष अदालत ने हालांकि स्पष्ट किया कि उन छह राज्य बार काउंसिल में कोई आरक्षण लागू नहीं होगा, जहां चुनाव प्रक्रिया पहले ही शुरू हो चुकी है। ये राज्य आंध्र प्रदेश, पंजाब और हरियाणा, उत्तर प्रदेश, तेलंगाना, बिहार और छत्तीसगढ़ हैं। इसके बावजूद, पीठ ने इन राज्यों के अधिवक्ता मतदाताओं से आग्रह किया कि वे यह सुनिश्चित करें कि महिलाओं को उनके वोटों के माध्यम से पर्याप्त और सार्थक प्रतिनिधित्व मिले। न्यायालय ने कानूनी पेशे में महिलाओं को ऊपर उठाने के लिए सक्रिय कदम उठाने की जरूरत पर जोर दिया। न्यायालय ने कहा, 'जहां भी महिला सदस्य 20 प्रतिशत सीटों पर चुनाव लड़ने के लिए आगे आने में हिचकिचाती हैं, वहां सह विकल्प की प्रक्रिया भी अपनाई जाएगी ताकि महिलाओं को आखिरकार 30 प्रतिशत आरक्षण मिल सके।'

दो मोटरसाइकिल की भिड़त में चार की मौत

सागर/ बंडा, 08 दिसंबर. सागर जिले के बंडा अनुभाग के बोला थाना अंतर्गत सोमवार शाम सड़क दुर्घटना में चार लोगों की मौत हो गई, जबकि एक अन्य गंभीर रूप से घायल हो गया. हादसे की सूचना पर पुलिस मौके पर पहुंची और सभी शवों और घायल को सामुदायिक स्वास्थ्य केंद्र बंडा पहुंचाया. पुलिस के घटना स्थल पर देर से पहुंचने पर नाराज ग्रामीणों ने पथराव कर चक्काजाम का भी प्रयास किया. घटना सोमवार शाम 6:45 की बताई जा रही है. मिली जानकारी के अनुसार रूरावन-पापेट तिराहा पर दो मोटर साइकिल की भिड़त हो गई, जिनमें से एक का नंबर एमपी 15 एनएल 3559 है. हादसे के दौरान पीछे से आ रहा ट्रक एपी39डब्ल्यू 0483 हादसे में घायल बाइक सवारों को कुचलता हुआ चला गया, जिससे घटना स्थल पर ही चार लोगों की मौत हो गई.

NEXA

MARUTI SUZUKI

UNMISSABLE. UNMATCHED.

Grand year-end offers on the GRAND VITARA.

NOW AT ₹ 9 999

₹ 8 999 PER MONTH

EFFECTIVE PRICE OF ₹ 9.49 LAKH*

GRAND VITARA

R17 MACHINED ALLOY WHEELS

8-WAY DRIVER POWERED SEAT

6 AIRBAGS AS STANDARD

5 YEAR WARRANTY

3 YEARS + 2 YEARS COMPLIMENTARY

NEXA SAFETY SHIELD

SCAN TO CONNECT TO A SHOWROOM NEAR YOU

E-BOOK TODAY @ WWW.NEXAEXPERIENCE.COM

Contact us at

1800-200-6392

1800-102-6392

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹ 10.77 lakh, Consumer Offer (-) ₹ 50,000, Upgrade Offer (-) ₹ 43,500, Exchange Offer (-) ₹ 30,000, Rural Offer (-) ₹ 4,100 = ₹ 9.49 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown can vary by variant. *EMI @ Rs 8 999* is a scheme illustration for upgrade from Brezza to Grand Vitara sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers. **Finance is at the sole discretion of financier and subject to customer profile. *This extended warranty is applicable for Delta*, Zeta, Zeta+, Alpha & Alpha+ variants except CNG variants of Grand Vitara.